

लखनऊ महोत्सव में, प्लास्टिक पी.वी.सी. आधार कार्ड प्रिंटिंग की सुविधा अलंकित

लखनऊ (एजेन्सी)। अलंकित लिमिटेड ने, जो अलंकित समूह का हिस्सा है और भारत में एक अग्रणी ई.गवर्नेंस सेवा प्रदाता है, आगामी लखनऊ महोत्सव में प्लास्टिक पी.वी.सी. आधार कार्ड प्रिंटिंग की मशीनें लगाने की घोषण की है। लखनऊ महोत्सव, विभिन्न कलाओं और भारतीय संस्कृति के दिग्दर्शन का एक बहुत बड़ा वार्षिक उत्सव है, जो इस साल 27 जनवरी से 7 फरवरी तक, आयोजित किया जा रहा है। पी.वी.सी. आधार कार्ड एक प्लास्टिक शीट पर आधार कार्ड के विवरण का मुद्रित रूप है जो मूल आधार कार्ड के समान ही प्रामाणिक है। पी.वी.सी. आधार कार्ड जेब या पर्स में रखने तथा संभालने में आसान है जो मूल पहचान पत्र का काम करता है। कार्ड भारतीय विशिष्ट पहचान प्राधिकरण यू.आई.डी.ए.आई. के ईकेवाईसी, सेवा का उपयोग कर मुद्रित किया जाता है। इच्छुक व्यक्ति को अपने आधार संख्या तथा दर्ज मोबाइल नंबर

अथवा उसके बायोमेट्रिक विवरण ; फिंगरप्रिंट्स या आइरिस स्कैन ऑनलाइन सत्यापन के लिए देना होगा। सफल सत्यापन और प्रमाणीकरण के पश्चात पी.वी.सी. आधार कार्ड मुद्रित किया जायेगा और व्यक्ति को सौंप दिया जाएगा। इस अवसर पर बोलते हुए, अलंकित अग्रवाल, प्रबंध निदेशक, अलंकित लिमिटेड ने बतलाया कि लखनऊ महोत्सव एक ऐसा त्यौहार है जहां बड़ी संख्या में पूरे प्रदेश भर से लोग एकत्रित होते हैं। इसीलिए 10 दिनों तक चलने वाले इस उत्सव के दौरान हमने पी.वी.सी.आधार कार्ड प्रिंटिंग का स्टाल लगाने का निश्चय किया है जहाँ पर लोग अपने पेपर आधार कार्ड को प्लास्टिक, पी.वी.सी. आधार कार्ड में बदल सकेंगे जो कई मायनों में उनके लिए बड़ा सहायक एवं सुविधाजनक सिद्ध होगा। हम उम्मीद करते हैं कि इस मेगा फेस्टिवल में आने वाले आगंतुक गण इस सेवा का भरपूर लाभ उठावेंगे।